



प्रेस विज्ञप्ति
(सूचना एवं जन-सम्पर्क कार्यालय,कैमूर)

संख्या :- 220

दिनांक :- 26.11.2012

मद्य निषेध दिवस पर कार्यक्रमों की धूम

कैमूर(भभुआ) 26 नवंबर 2012 :- मद्य निषेध दिवस के अवसर पर जनजागृति हेतु उत्पाद एवं मद्य निषेध विभाग, शिक्षा विभाग एवं जिला जन-सम्पर्क विभाग के संयुक्त तत्वाधान में जिले में कई कार्यक्रमों का आयोजन किया गया। आज सुबह 09:30 बजे अपर समाहर्ता अब्दुल मन्नान ने हरी झंडी दिखाकर स्कूली बच्चों की साईकिल रैली को रवाना किया। रैली में काफी संख्या में आदर्श इंटर स्तरीय विद्यालय, अटल बिहारी सिंह + 2 आदि स्कूलों के बच्चों ने भाग लिया। बच्चों के हाथ में मद्यनिषेध सम्बन्धी तख्तायां थीं। रैली समाहरणालय गेट से प्रारंभ होकर पटेल चौक तक गयी, तत्पश्चात सभी बच्चे अपने-अपने स्कूलों में जाकर शराब के विरुद्ध अलख जगाया। इस अवसर पर अपर समाहर्ता अब्दुल मन्नान ने कहा कि जागरूकता उत्पन्न करके ही मद्य निषेध को सफल बनाया जा सकता है। दुसरी तरफ जिलाधिकारी जय सिंह के पहल पर उत्पाद विभाग द्वारा मद्य निषेध के व्यापक प्रचार-प्रसार के लिए जागरूकता रथ रवाना किया गया जो जिले के विभिन्न भागों में घूमकर शराब के विरुद्ध जागृति उत्पन्न करेगा। सूचना एवं जन-सम्पर्क विभाग द्वारा शराब के विरुद्ध जन-जन में जागृति लाने हेतु होर्डिंग्स/फ्लैक्स लगवाये गये हैं। वहीं जिला समाहरणालय के सभाकक्ष में 15 मिनट की एक फिल्म **“शराब नहीं जिन्दगी चुनो”** दिखलाकर शराब से होनेवाली शारीरिक,मानसिक, आर्थिक, सामाजिक नुकसान की मार्मिक एवं प्रभावकारी प्रस्तुति की गई। इस अवसर पर जिलाधिकारी जय सिंह ने अपनी अपील में कहा कि शराब सिर्फ व्यक्ति को ही नुकसान नहीं पहुंचाती बल्कि समाज,राज्य एवं राष्ट्र को भी व्यापक क्षति पहुंचाती है। अतः मद्य निषेध दिवस के अवसर पर हम संकल्प लें कि हम सब मिलकर शराब के विरुद्ध एक व्यापक जनजागृति चलाएं जिसमें शराब से होने वाले व्यापक नुकसान का प्रभावकारी अहसास उत्पन्न हो सके। इस अवसर पर अपर समाहर्ता अब्दुल मन्नान, उत्पाद अधीक्षक कैमूर,डीपीआरओ परिमल कुमार, वरीय उपसमाहर्ता अभय कुमार सिंह सहित कई पत्रकार, एन.सी.सी के जवान तथा स्कूलों के शिक्षक एवं छात्र आदि उपस्थित थे।